

II

(Atti mhux legiżlattivi)

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) Nru 439/2011

tas-6 ta' Meju 2011

dwar deroga mir-Regolament (KEE) Nru 2454/93 dwar id-definizzjoni tal-kunċett tal-prodotti oriġinanti li jintuza għall-finijiet tal-iskema ta' preferenzi tariffarji ġeneralizzati sabiex titqies is-sitwazzjoni speċjali tal-Kap Verde fir-rigward tal-esportazzjoni ta' ċerti prodotti tas-sajd lejn l-Unjoni Ewropea

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 2913/92 tat-12 ta' Ottubru 1992 li jwaqqaf il-Kodiċi Doganali tal-Komunità ⁽¹⁾, u b'mod partikolari l-Artikolu 247 tiegħu,

Wara li kkunsidrat ir-Regolament tal-Kummissjoni (KEE) Nru 2454/93 tat-2 ta' Lulju 1993 li jiffissa d-dispożizzjonijiet għall-implementazzjoni tar-Regolament tal-Kunsill (KEE) Nru 2913/92 li jstabbilixxi l-Kodiċi Doganali Komunitarju [tal-Komunità] ⁽²⁾, u b'mod partikolari l-Artikolu 89 tiegħu,

Billi:

- (1) Permezz tar-Regolament tal-Kummissjoni (KE) Nru 815/2008 ⁽³⁾ il-Kap Verde ngħata deroga mir-regoli ta' oriġini stipulati fir-Regolament tal-Kummissjoni (KEE) Nru 2454/93 li permezz tagħha seta' jqis ċerti prodotti tas-sajd magħmulin fil-Kap Verde minn hut li mhux ta' oriġini bhala li joriġinaw fil-Kap Verde. Din id-deroga skadiet fil-31 ta' Diċembru 2010.
- (2) Permezz tar-Regolament tal-Kummissjoni (UE) Nru 894/2010 ⁽⁴⁾ il-Kap Verde ngħata zieda fil-kwantitajiet stipulati fl-2010 fir-rigward ta' tnejn mit-tliet kategoriji ta' prodotti tas-sajd koperti mir-Regolament (KE) Nru 815/2008. Il-kwantitajiet tad-deroga tqajmu skont dan għal 2 500 tunnellata għal qatgħat tal-Kavalli ppreparati u ppreservati u għal 875 tunnellata għal qatgħat ta' Tumbrell (Auxis Thazard u Auxis Rochei) ippreparati u ppreservati.
- (3) Permezz tal-ittra ddatata l-21 ta' Ottubru 2010 il-Kap Verde ressaq talba għal estensjoni ta' din id-deroga. B'ittri

ddatati t-3 u l-21 ta' Diċembru 2010, u l-14 ta' Jannar 2011 huwa ressaq informazzjoni komplementari b'appoġġ għal din it-talba.

- (4) It-talba hija estensjoni għal sena u volum ta' 2 500 tunnellata għal qatgħat tal-Kavalli ppreparati u ppreservati u għal 875 tunnellata għal qatgħat ta' Tumbrell (Auxis Thazard u Auxis Rochei) ippreparati u ppreservati.
- (5) Bejn l-2008 u l-2010 l-kwantitajiet annwali totali mogħtija oriġinalment ikkontribwixxew, sa ċertu punt sinifikanti, għat-titjib tas-sitwazzjoni fis-settur għall-ipproċessar tal-hut u, sa ċertu punt, għat-tiġdid tal-flotta mhux industrijali tal-Kap Verde, li hija ta' importanza vitali għal dak il-pajjiż. Madankollu, sabiex il-flotta tal-Kap Verde tiġgedded kompletament għal-livell previst jehtieg zieda fil-kapaċità disponibbli sabiex tiġi pprovduta biżżejjed materja prima oriġinarja lill-industrija għall-ipproċessar tal-hut tal-Kap Verde.
- (6) It-talba turi li, mingħajr id-deroga, l-abbiltà tal-industrija tal-ipproċessar tal-hut tal-Kap Verde sabiex tkompli tesporta lejn l-Unjoni tista' tiġi affetwata b'mod sinifikanti, li tista' tkun ta' deterrent għal aktar żvilupp tal-flotta tal-Kap Verde għal sajd zgħir pelagiku.
- (7) Id-deroga sservi biex tagħti lill-Kap Verde biżżejjed hin sabiex ihejji lulu nnifisu sabiex jikkonforma mar-regoli għall-akkwist tal-oriġini preferenzjali. Huwa mehtieg perjodu sabiex jiġi żgurati li l-isforzi sabiex tiġgedded il-flotta tas-sajd lokali jibqgħu għaddejin u b'hekk il-Kap Verde jttejjeb l-abbiltà tiegħu li jipprovidi lis-settur lokali għall-ipproċessar tal-hut b'hut ta' oriġini.
- (8) Peress li l-estensjoni hija mitluba għal perjodu li jibda mill-1 ta' Jannar 2011, sabiex tiġi żgurata kontinwità tal-importazzjoni mill-Kap Verde lejn l-Unjoni, għandha tingħata deroga ġdida b'effetti retroattivi mill-1 ta' Jannar 2011.

⁽¹⁾ ĠU L 302, 19.10.1992, p. 1.⁽²⁾ ĠU L 253, 11.10.1993, p. 1.⁽³⁾ ĠU L 220, 15.8.2008, p. 11.⁽⁴⁾ ĠU L 266, 9.10.2010, p. 39.

- (9) Sabiex jinghata permess li d-deroga temporanja tiġi limitata għall-perjodu mehtieġ sabiex il-Kap Verde jikseb konformità mar-regoli, id-deroga għandha tinghata għal perjodu ta' sena fir-rigward ta' 2 500 tunnellata għal qatgħat tal-Kavalli ppreparati u ppreservati u għal 875 tunnellata għal qatgħat ta' Tumbrell (Auxis Thazard u Auxis Rochei) ippreparati u ppreservati.
- (10) Ir-Regolament (KEE) Nru 2454/93 jistipula r-regoli dwar il-ġestjoni tal-kwoti tariffarji. Sabiex tkun żgurata l-ġestjoni effiċjenti b'kooperazzjoni mill-qrib bejn l-awtoritajiet tal-Kap Verde, l-awtoritajiet doganali tal-Unjoni u l-Kummissjoni, dawk ir-regoli għandhom japplikaw mutatis mutandis għall-kwantitajiet importati skont id-deroga konċessa b'dan ir-Regolament.
- (11) Sabiex jiġi permess monitoraġġ aktar effiċjenti tal-operat tad-deroga, huwa mehtieġ li jiġi stipulat l-obbligu għall-awtoritajiet tal-Kap Verde, skont l-Artikolu 89(4) tar-Regolament (KEE) Nru 2454/93, sabiex jibagħtu b'mod regolari lill-Kummissjoni dettalji taċ-ċertifikati ta'oriġini tal-Formola A li ngħataw.
- (12) Il-miżuri pprovduti f'dan ir-Regolament huma skont l-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

Permezz tad-deroga mill-Artikoli 72, 73, 75 sa 79 tar-Regolament (KEE) Nru 2454/93, il-kavalli, it-tumbrell u qatgħat ta' Tumbrell (Auxis Thazard u Auxis Rochei) bil-kodiċi NM 1604 15 11 u ex 1604 19 98 prodotti fil-Kap Verde minn hut mhux oriġinanti għandhom jitqiesu bhala li joriġinaw fil-Kap Verde skont l-arrangamenti stipulati fl-Artikoli 2, 3 u 4 ta' dan ir-Regolament.

Dan ir-Regolament għandu jorbot fl-intier tiegħu u huwa direttament applikabbli fl-Istati Membri f'konformità mat-Trattati.

Magħmul fi Brussell, is-6 ta' Mejju 2011.

Għall-Kummissjoni
Il-President
José Manuel BARROSO

Artikolu 2

Id-deroga stipulata fl-Artikolu 1 għandha tapplika għal prodotti esportati mill-Kap Verde u ddikjarati għal ċirkolazzjoni libera fl-Unjoni, fejn ġew sodisfatti l-kundizzjonijiet speċifikati fl-Artikolu 74 tar-Regolament (KEE) Nru 2454/93, matul il-perjodu mill-1 ta' Jannar 2011 sal-31 ta' Diċembru 2011, sal-kwantitajiet elenkati fl-Anness meta mqabbla ma' kull prodott importat.

Artikolu 3

Il-kwantitajiet stipulati fl-Anness għal dan ir-Regolament għandhom jiġu ġestiti skont l-Artikoli 308a, 308b u 308c tar-Regolament (KEE) Nru 2454/93.

Artikolu 4

1. L-awtoritajiet doganali tal-Kap Verde għandhom jiehdu l-passi necessarji sabiex iwettqu kontrolli kwantitattivi fuq l-esportazzjoni tal-prodotti elenkati fl-Artikolu 1.
2. Dan li ġej għandu jitniżzel fil-kaxxa 4 taċ-ċertifikat tal-oriġini Formola A mahruġa mill-awtoritajiet kompetenti tal-Kap Verde skont dan ir-Regolament: "Deroga — Regolament (KE) Nru 439/2011".
3. Kull tliet xhur l-awtoritajiet kompetenti tal-Kap Verde għandhom jibagħtu lill-Kummissjoni dikjarazzjoni tal-kwantitajiet li nharġulhom ċertifikati tal-oriġini Formola A skont dan ir-Regolament u n-numri ta' 'serje ta' dawn iċ-ċertifikati.

Artikolu 5

1. Dan ir-Regolament għandu jidhol fis-seħh fit-tielet jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.
2. Għandu japplika mill-1 ta' Jannar 2011.

ANNEX

Nru tal-Ordni	Kodiċi NM	Deskrizzjoni tal-merkanzija	Perjodu	Kwanità (f'piz nett ta' tunnelli)
09.1647	1604 15 11 ex 1604 19 98	Kavalli (<i>Scomber Colias</i> , <i>Scomber Japonicus</i> , <i>Scomber Scombrus</i>) qatgħat, ippreparati jew ippreservati	1.1.2011 sal- 31.12.2011	2 500
09.1648	ex 1604 19 98	Tumbrell (<i>Auxis thazard</i> , <i>Auxis Rochet</i>) qatgħat, ippreparati jew ippreservati	1.1.2011 sal- 31.12.2011	875